

പ്രാപഞ്ചിക പ്രതിഭാസങ്ങളിൽ രക്ഷിതാവിന്റെ സാന്നിധ്യം ദർശിക്കുന്നവർ

۱۹۰ اِنَّ فِي خَلْقِ السَّمٰوٰتِ وَالْاَرْضِ وَاٰخْتِلَافِ اللَّيْلِ وَالنَّهَارِ لَآٰيٰتٍ لِّاُولِي الْاَلْبَابِ ﴿۱۹۰﴾

തീർച്ചയായും ആകാശങ്ങളുടെയും ഭൂമിയുടെയും സൃഷ്ടിയിലും രാപ്പകലുകൾ മാറിമാറി വരുന്നതിലും സൽബുദ്ധിയുള്ളവർക്ക് പല ദൃഷ്ടാന്തങ്ങളുമുണ്ട്.

۱۹۱ اَلَّذِيْنَ يَذْكُرُوْنَ اِلٰهَآءَ فَيَسْمَآءٍ وَّعَلٰى جُنُوْبِهِمْ وَيَتَفَكَّرُوْنَ فِي خَلْقِ السَّمٰوٰتِ وَالْاَرْضِ رَبَّنَا مَا خَلَقْتَ هٰذَا بَطْلًا سُبْحٰنَكَ فَقِنَا عَذَابَ النَّارِ ﴿۱۹۱﴾

നിന്നും ഇരുന്നും കിടന്നും അല്ലാഹുവെ ഓർമ്മിക്കുകയും ആകാശങ്ങളുടെയും ഭൂമിയുടെയും സൃഷ്ടിയെക്കുറിച്ച് ചിന്തിച്ചുകൊണ്ടിരിക്കുകയും ചെയ്യുന്നവരത്രെ അവർ. (അവർ പറയും) ഞങ്ങളുടെ രക്ഷിതാവേ, നിരർത്ഥകമായിട്ടല്ല നീ ഇത് സൃഷ്ടിച്ചത്. നീ എത്രയോ പരിശുദ്ധൻ! അതിനാൽ നരകശിക്ഷയിൽ നിന്ന് ഞങ്ങളെ നീ കാത്തുരക്ഷിക്കണേ.

۱۹۲ رَبَّنَا اِنَّكَ مَن تَدْخُلُ النَّارَ فَقَدْ اٰخَرْتَهُۥٓ وَمَا لِلظَّٰلِمِيْنَ مِّنْ اَنْصَارٍ ﴿۱۹۲﴾

ഞങ്ങളുടെ രക്ഷിതാവേ, നീ വല്ലവനെയും നരകത്തിൽ പ്രവേശിപ്പിച്ചാൽ അവനെ നീ നിന്ദ്യനാക്കിക്കഴിഞ്ഞു. അക്രമികൾക്ക് സഹായികളായി ആരുമില്ല.

۱۹۳ رَبَّنَا اِنَّا سَجَعْنَا مُنَادِيًا يُنَادِي لِلْاِيْمٰنِ اَنْ اٰمِنُوْا بِرَبِّكُمْ فَآٰمَنَّا رَبَّنَا فَاغْفِرْ لَنَا ذُنُوْبَنَا وَكَفِّرْ عَنَّا سَيِّئَاتِنَا وَتَوَفَّنَا مَعَ الْاَبْرَارِ ﴿۱۹۳﴾

ഞങ്ങളുടെ രക്ഷിതാവേ, സത്യവിശ്വാസത്തിലേക്ക് ക്ഷണിക്കുന്ന ഒരു പ്രബോധകൻ 'നിങ്ങൾ നിങ്ങളുടെ രക്ഷിതാവിൽ വിശ്വസിക്കണം' എന്ന് പറയുന്നത് ഞങ്ങൾ കേട്ടു. അങ്ങനെ ഞങ്ങൾ വിശ്വസിച്ചിരിക്കുന്നു. ഞങ്ങൾ

യുടെ രക്ഷിതാവേ, അതിനാൽ ഞങ്ങളുടെ പാപങ്ങൾ ഞങ്ങൾക്ക് പൊറുത്തുതരികയും ഞങ്ങളുടെ തിന്മകൾ ഞങ്ങളിൽ നിന്ന് മാച്ചുകളയുകയും ചെയ്യേണമേ. പുണ്യവാനാരുടെ കൂട്ടത്തിൽ ഞങ്ങളെ മരിപ്പിക്കുകയും ചെയ്യേണമേ.

۱۹۴ رَبَّنَا وَاٰنَا مَا وَعَدْتَنَا عَلٰى رُسُلِكَ وَلَا نَحْزِنَا يَوْمَ الْقِيٰمَةِ اِنَّكَ لَا تَخْلِفُ الْمِيْعَادَ ﴿۱۹۴﴾

ഞങ്ങളുടെ രക്ഷിതാവേ, നിന്റെ ദൂതന്മാർ മുഖേന ഞങ്ങളോട് നീ വാഗ്ദാനം ചെയ്തത് ഞങ്ങൾക്ക് നൽകുകയും ഉയിർത്തെഴുന്നേല്പിന്റെ നാളിൽ ഞങ്ങൾക്ക് നിന്ദ്യത വരുത്താതിരിക്കുകയും ചെയ്യേണമേ. നീ വാഗ്ദാനം ലംഘിക്കുകയില്ല; തീർച്ച.

സൃഷ്ടി, സൃഷ്ടിപ്പ്, سَمَآوَاتٍ ആകാശങ്ങൾ (ഏ.വ. سَمَآءٌ), ഭൂമി, اَرْضٍ, വ്യത്യാസം, മാറ്റം, മാറിമാറി വരൽ, لَيْلٍ രാത്രി, نَهَارٍ പകൽ, آٰيَاتٍ ദൃഷ്ടാന്തങ്ങൾ, തെളിവുകൾ (ഏ.വ. آٰيَةٌ), ഉള്ളവർ, اَلْبَابِ കഴമ്പുകൾ, സാരാംശങ്ങൾ, (ഏ.വ. لَبٌّ), اَوَّلُو الْاَبَابِ, സൽബുദ്ധിയുള്ളവർ, يَذْكُرُوْنَ അവർ ഓർമ്മിക്കും (ഭൂ.ക്രി. قُعُوْدٌ നിറുത്തം, നിൽക്കുന്നവർ (ഏ.വ. قَائِمٌ), ഇരുത്തം, ഇരിക്കുന്നവർ (ഏ.വ. قَاعِدٌ), جَنُوْبٍ വശങ്ങൾ (ഏ.വ. جَنْبٌ), اَتَفَكَّرُوْنَ അവർ ചിന്തിക്കും (ഭൂ.ക്രി. تَفَكَّرَ), ഞങ്ങളുടെ രക്ഷിതാവേ, مَا خَلَقْتَ നീ സൃഷ്ടിച്ചിട്ടില്ല, بَطْلًا നിരർത്ഥകം, നിഷ്ഫലം, سُبْحٰنَكَ നീ എത്രയോ പരിശുദ്ധൻ, قِنَا ഞങ്ങളെ കാത്തുരക്ഷിക്കണേ (ഭൂ.ക്രി. وَقَى), عَذَابٍ ശിക്ഷ, نَارٍ നരകം, അഗ്നി, مَنْ നിന്ദ്യനാക്കി/നിന്ദിച്ചു, تَدْخُلُ വല്ലവനെയും നീ പ്രവേശിപ്പിച്ചാൽ, ظَالِمِيْنَ, ظَالِمُوْنَ അക്രമികൾ (ഏ.വ. ظَالِمٌ), اَنْصَارٍ സഹായികൾ (ഏ.വ. اَنْصَارٌ), ഞങ്ങൾ കേട്ടു, مُنَادٍ വിളിക്കുന്നവൻ, ക്ഷണിക്കുന്ന

വൻ, **يُنَادِي** വിളിക്കുന്നു (ഭൂ.ക്രി **نَادَى**), **آمِنُوا** നിങ്ങൾ വിശ്വസിക്കണം (ഭൂ.ക്രി **آمَنَّا**) ഞങ്ങൾ വിശ്വസിച്ചു. **اغْفِرْ** പൊറുക്കണമേ, **ذُنُوبَ** പാപങ്ങൾ (ഏ.വ **ذُنْبٌ**), **كُفْرًا** മായ്ച്ചു കളയണമേ (ഭൂ.ക്രി **كَفَّرَ**), **سَيِّئَاتٍ** ദുഷ്കർമ്മങ്ങൾ (ഏ.വ **سَيِّئَةٌ**), **تَوْفِنَا** ഞങ്ങളെ മരിപ്പിക്കണേ (ഭൂ.ക്രി **تَوَفَّى**), **آتَا** ഞങ്ങൾക്ക് നൽകണേ (ഭൂ.ക്രി **آتَى**) നീ ഞങ്ങളോട് വാഗ്ദാനം ചെയ്തത്, **رُسُلٍ** ദൂതന്മാർ (ഏ.വ **رَسُولٌ**), **لَا تُخْزِنَا** ഞങ്ങൾക്ക് നിന്ദ്യത വരുത്തരുതേ (ഭൂ.ക്രി **أُخْزِيَ**), **يَوْمَ الْقِيَامَةِ** ഉയിർത്തെഴുന്നേല്പിന്റെ നാൾ, **لَا تُخْلِفْ** നീ ലംഘിക്കുകയില്ല (ഭൂ.ക്രി **أَخْلَفَ**) വാഗ്ദാനം.

പ്രപഞ്ച ഘടനയിലും മനുഷ്യപ്രകൃതിയിലുമുള്ള വിസ്തൃതങ്ങളെക്കുറിച്ചും അല്ലാഹുവിന്റെ സൃഷ്ടിയെ വേർതിരിയ്ക്കുന്ന അനിഷേധ്യമായ തെളിവുകളെക്കുറിച്ചും എല്ലാം അറിയുന്ന, എല്ലാറ്റിനും കഴിവുള്ള ഒരു മഹാസംവിധായകന്റെ അഭാവത്തിൽ അവയെക്കെ രൂപപ്പെടുത്തുന്ന അസാധ്യമാണെന്ന് സൽബുദ്ധിയുള്ളവർക്കെല്ലാം ബോധ്യമാകും.

2:164 സൂക്തത്തിൽ, ചിന്തിക്കുന്ന ആളുകൾക്ക് അല്ലാഹുവെ സംബന്ധിച്ച് യഥോചിതം മനസ്സിലാക്കാൻ ഉപകരിക്കുന്ന ഏതാനും ദൃഷ്ടാന്തങ്ങളെക്കുറിച്ച് പരാമർശിച്ചിട്ടുണ്ട്. അതിൽ ആദ്യത്തെ രണ്ട് ഇനങ്ങളാണ് 3:190 സൂക്തത്തിൽ പ്രത്യേകം എടുത്തുപറഞ്ഞിട്ടുള്ളത്. എല്ലാവരുടെയും സ്രഷ്ടാവുമാകാനും സർവശക്തനായ അല്ലാഹുവാണെന്നതിന് തെളിവായി ആകാശഭൂമികളിലെ ഒട്ടേറെ മഹാവിസ്തൃതങ്ങൾ വിവിധ ഖുർആൻ സൂക്തങ്ങളിൽ ചൂണ്ടിക്കാണിച്ചിട്ടുണ്ട്.

اللَّهُ الَّذِي رَفَعَ السَّمَوَاتِ بِغَيْرِ عَمَدٍ تَرَوْنَهَا ثُمَّ أَسْتَوَىٰ عَلَى الْعَرْشِ وَسَخَّرَ الشَّمْسَ وَالْقَمَرَ كُلٌّ يَجْرِي لِأَجَلٍ مُّسَمًّى يُدَبِّرُ الْأَمْرَ يُفَصِّلُ الْآيَاتِ لَكُمْ لِقَاءَ رَبِّكُمْ تُوقِنُونَ ﴿٢١﴾

“അല്ലാഹുവാണ് നിങ്ങൾക്ക് കാണാവുന്ന അവലംബങ്ങൾ കൂടാതെ ആകാശങ്ങൾ ഉയർത്തി നിർത്തിയവൻ, പിന്നെ അവൻ ‘അർശി’ന്മേൽ ഉപവിഷ്ടനാകുകയും സൂര്യനെയും ചന്ദ്രനെയും വിധേയമാക്കുകയും ചെയ്തിരിക്കുന്നു. എല്ലാം ഒരു നിശ്ചിത അവധിവരെ സഞ്ചരിക്കുന്നു. അവൻ കാര്യം നിയന്ത്രിച്ചുകൊണ്ടിരിക്കുന്നു. നിങ്ങളുടെ രക്ഷിതാവിനെ കണ്ടുമുട്ടുന്നതിനെക്കുറിച്ച് നിങ്ങൾ ദൃഢബോധമുള്ളവരായിരിക്കുന്നതിനുവേണ്ടി അവൻ ദൃഷ്ടാന്തങ്ങൾ വിവരിച്ചുതരുന്നു” (വി.ഖു 13:2)

وَمِنْ آيَاتِهِ خَلْقَ السَّمَوَاتِ وَالْأَرْضِ وَمَا بَيْنَهُمَا مِنْ دَابَّةٍ وَهُوَ عَلَىٰ جَمْعِهِمْ إِذَا يَشَاءُ قَدِيرٌ ﴿٢٢﴾

“ആകാശങ്ങളും ഭൂമിയും സൃഷ്ടിച്ചതും അവ രണ്ടിലും ജീവജാലങ്ങളെ വ്യാപിപ്പിച്ചതും അവന്റെ ദൃഷ്ടാന്തങ്ങളിൽ പെട്ടതത്രെ. ഉദ്ദേശിക്കുമ്പോൾ അവരെ ഒരുമിച്ചുകൂട്ടാൻ കഴിവുള്ളവനുമത്രെ അവൻ” (വി.ഖു 42:29)

أَوَلَمْ يَرِ الَّذِينَ كَفَرُوا أَنَّ السَّمَوَاتِ وَالْأَرْضَ كَانَتْ وَاحِدَةً فَفَتَقْنَاهُمَا وَجَعَلْنَا مِنَ الْمَاءِ كُلَّ شَيْءٍ حَيٍّ أَفَلَا يُؤْمِنُونَ ﴿٣٠﴾

“ആകാശങ്ങളും ഭൂമിയും ഒട്ടിച്ചേർന്നതായിരുന്നുവെന്നും എന്നിട്ട് നാം അവയെ വേർപെടുത്തുകയാണുണ്ടായതെന്നും സത്യനിഷേധികൾ കണ്ടില്ലേ? വെള്ളത്തിൽ നിന്ന് എല്ലാ ജീവവസ്തുക്കളും നാം ഉണ്ടാക്കുകയും ചെയ്തു. എന്നിട്ടും അവർ വിശ്വസിക്കുന്നില്ലേ? (വി.ഖു 21:30)

وَالْأَرْضَ مَدَدْنَاهَا وَأَلْقَيْنَا فِيهَا رِوْسًا وَأَنْبَتْنَا فِيهَا مِنْ كُلِّ زَوْجٍ بَهِيجٍ ﴿٧﴾

“ഭൂമിയെ നാം വികസിപ്പിക്കുകയും, അതിൽ ഉറച്ചു നിൽക്കുന്ന പർവതങ്ങൾ സ്ഥാപിക്കുകയും കൗതുകമുള്ള എല്ലാ(സസ്യ)ജോടികളും അതിൽ മുളപ്പിക്കുകയും ചെയ്തിരിക്കുന്നു” (വി.ഖു 50:7)

മനുഷ്യരെയും ജീവജാലങ്ങളെയും സംബന്ധിച്ചിടത്തോളം വെളിച്ചവും ഉണർവും ഊർജസ്വലതയും നൽകുന്ന പകലും, ഇരുളും ശാന്തിയും നിദ്രയും നൽകുന്ന രാത്രിയും അത്യാവശ്യമാണ്. ദിനരാത്രങ്ങളുടെ ദൈർഘ്യത്തിൽ വരുന്ന മാറ്റവും ജീവ-സസ്യജാലങ്ങൾക്ക് പലവിധത്തിൽ പ്രയോജനകരമാകുന്നു. ഇതെല്ലാം അല്ലാഹു നിശ്ചയിച്ച വ്യവസ്ഥയത്രെ. അത്തരമൊരു വ്യവസ്ഥ നിലനിർത്താനോ അതിൽ മാറ്റം വരുത്താനോ മറ്റാർക്കും സാധ്യമാവില്ല.

قُلْ أَرَأَيْتُمْ إِنْ جَعَلَ اللَّهُ عَلَيْكُمُ اللَّيْلَ سَرْمَدًا إِلَىٰ يَوْمِ الْقِيَامَةِ مَنْ إِلَهُ غَيْرَ اللَّهِ يَأْتِيكُمْ بِضِيَاءٍ أَفَلَا تَسْمَعُونَ ﴿٧١﴾ قُلْ أَرَأَيْتُمْ إِنْ جَعَلَ اللَّهُ عَلَيْكُمُ النَّهَارَ سَرْمَدًا إِلَىٰ يَوْمِ الْقِيَامَةِ مَنْ إِلَهُ غَيْرَ اللَّهِ يَأْتِيكُمْ بِاللَّيْلِ تَسْكُونَ فِيهِ أَفَلَا تَصْزَعُونَ ﴿٧٢﴾ وَمِنْ رَحْمَتِهِ جَعَلَ لَكُمُ اللَّيْلَ وَالنَّهَارَ لِتَسْكُنُوا فِيهِ وَلِتَبْتَغُوا مِنْ فَضْلِهِ. وَلِعَلَّكُمْ تَشْكُرُونَ

“(നബിയേ), പറയുക: നിങ്ങൾ ചിന്തിച്ചുനോക്കിയിട്ടുണ്ടോ? ഉയിർത്തെഴുന്നേല്പിന്റെ നാൾവരെ അല്ലാഹു നിങ്ങളുടെ മേൽ രാത്രിയെ ശാശ്വതമാക്കിയിരുന്നുവെങ്കിൽ അല്ലാഹുവല്ലാത്ത ഏതൊരു ദൈവമാണ് നിങ്ങൾക്ക് വെളിച്ചം കൊണ്ടുവന്നുതരിക? എന്നിരിക്കെ നിങ്ങൾ കേട്ടു മനസ്സിലാക്കുന്നില്ലേ? പറയുക: നിങ്ങൾ ചിന്തിച്ചുനോക്കിയിട്ടുണ്ടോ? അല്ലാഹു നിങ്ങളുടെ മേൽ പകലിനെ ശാശ്വതമാക്കിയിരുന്നെങ്കിൽ അല്ലാഹുവല്ലാത്ത ഏതൊരു ദൈവമാണ് നിങ്ങൾക്ക് വിശ്രമിക്കാൻ ഒരു രാത്രി കൊണ്ടുവന്നുതരിക? എന്നിരിക്കെ

കൈ നിങ്ങൾ കണ്ടുമനസ്സിലാക്കുന്നില്ലേ? അവന്റെ കാര്യം നൂറുവട്ടെ അവിൻ നിങ്ങൾക്ക് രാവു പകലും ഉണ്ടാക്കിത്തന്നിരിക്കുന്നു. രാത്രിയിൽ നിങ്ങൾ വിശ്രമിക്കാനും (പകൽസമയത്ത്) അവന്റെ അനുഗ്രഹത്തിൽനിന്ന് നിങ്ങൾ തേടിക്കൊണ്ടുവരാനും, നിങ്ങൾ നന്ദി കാണിക്കാനും വേണ്ടി” (വി.ഖു 28:71-73)

وَجَعَلْنَا نَوْمَكُمْ سُبَاتًا ۖ وَجَعَلْنَا اللَّيْلَ لِبَاسًا ۗ وَجَعَلْنَا
النَّهَارَ مَعَاشًا ﴿١١﴾

“നിങ്ങളുടെ ഉറക്കത്തെ നാം വിശ്രമമാക്കുകയും, രാത്രിയെ നാം ഒരു വസ്ത്രമാക്കുകയും, പകലിനെ നാം ജീവനസന്ധാരണ വേളയാക്കുകയും ചെയ്തിരിക്കുന്നു” (വി.ഖു 78:9-11)

ആകാശഭൂമികളിലെ അനിതരമായ വ്യവസ്ഥകളും വിസ്മയകരമായ പ്രതിഭാസങ്ങളും എക്കാലത്തും മനുഷ്യരുടെ ചിന്തയ്ക്കും പഠനത്തിനും വിധേയമായിട്ടുണ്ട്. ദശലക്ഷക്കണക്കിൽ ജന്തുവർഗങ്ങളിൽ മനുഷ്യർ മാത്രമാണ് പ്രാപഞ്ചിക പ്രതിഭാസങ്ങളെക്കുറിച്ച് സൂക്ഷ്മമായി ചിന്തിക്കുകയും പഠിക്കുകയും ചെയ്യുന്നത്. എന്നാൽ അധികപേരുടെയും ശ്രദ്ധ കേന്ദ്രീകരിക്കുന്നത് ഭൗതിക വസ്തുക്കൾ എങ്ങനെ വർത്തിക്കുന്നു, പ്രതിഭാസങ്ങൾ എങ്ങനെ നിലവിൽവരുന്നു എന്ന വിഷയത്തിലാണ്. വിസ്മയകരമായ പ്രാപഞ്ചിക വ്യവസ്ഥ സർവ്വജ്ഞാനം സർവ്വശക്തനുമായ ഒരു മഹാസംവീധായകനിലാതെ നിലവിൽവരിക സാധ്യമേ അല്ല എന്ന മൗലിക യാഥാർത്ഥ്യത്തെക്കുറിച്ച് സൽബുദ്ധിയുള്ള ചിന്തകർ മാത്രമേ ബോധവാന്മാരാകുന്നുള്ളൂ. അക്കാൻ അഥവാ സാരാംശം എന്നർത്ഥമുള്ള ‘ലുബ്ബ്’ എന്ന പദത്തിന്റെ ബഹുവചനമാണ് ‘അൽബാബ്’. നല്ല ചിന്താശീലവും സൽബുദ്ധിയുമുള്ളവരെ കുറിക്കാനാണ് വിവിധ ഖുർആൻ സൂക്തങ്ങളിൽ ‘ഉലുൽഅൽബാബ്’ എന്ന വാക്ക് പ്രയോഗിച്ചിട്ടുള്ളത്.

يُؤْتِي الْحِكْمَةَ مَنْ يَشَاءُ ۚ وَمَنْ يُؤْتَ الْحِكْمَةَ فَقَدْ
أُوتِيَ خَيْرًا كَثِيرًا ۚ وَمَا يَذَّكَّرُ إِلَّا أُولُو الْأَلْبَابِ ﴿١٣﴾

“താൻ ഉദ്ദേശിക്കുന്നവർക്ക് അല്ലാഹു (യാഥാർത്ഥ) ജ്ഞാനം നൽകുന്നു. ഏതൊരുവൻ(യാഥാർത്ഥ) ജ്ഞാനം നൽകപ്പെടുന്നുവോ അവൻ(അതുവഴി) അത്യധികമായ നേട്ടമാണ് നൽകപ്പെടുന്നത്. എന്നാൽ സൽബുദ്ധിയുള്ളവർ മാത്രമേ ശ്രദ്ധിച്ചു മനസ്സിലാക്കുകയുള്ളൂ” (വി.ഖു 2:269)

സൽബുദ്ധിയുള്ളവരുടെ ചില വിശേഷഗുണങ്ങളെക്കുറിച്ച് 3:191 സൂക്തത്തിൽ പരാമർശിക്കുന്നത്. ഏത് അവസ്ഥയിലായാലും അവരുടെ മനസ്സിൽ അല്ലാഹുവെക്കുറിച്ച് ഓർമ്മയുണ്ടാകുമെന്നാണ് ഇവിടെ ഒന്നാമതായി പറഞ്ഞിട്ടുള്ളത്. നിറുത്തലും ഇരുത്തലും കിടത്തലുമായല്ലോ ശരീരത്തിന്റെ മൂന്ന് അവസ്ഥകൾ. ഈ അവസ്ഥകളിലെല്ലാം ആളുകൾ ചിന്തിക്കുകയും സംസാരിക്കുകയും പ്രവർത്തിക്കുകയും ചെയ്യുന്നു. അല്ലാഹുവെ സംബന്ധിച്ച് ഓർമ്മയുള്ളവർ അപ്പോഴെല്ലാം നമ്മയിൽ ഒതുങ്ങിനിൽക്കുകയും തിന്മ വർജ്ജിക്കുകയും ചെയ്യും.

അതവരെ അല്ലാഹുവിന്റെ അനുഗ്രഹങ്ങൾക്ക് അ

വകാശികളാക്കിത്തീർക്കുകയും ചെയ്യും. മനസ്സിൽ അല്ലാഹുവെ ഓർക്കുന്നത് മാത്രമല്ല, അവനെ സ്തുതിക്കുന്നതും അവന്റെ മഹത്വത്തെ വാഴ്ത്തുന്നതും അവന്റെ ദൃഷ്ടാന്തങ്ങൾ എടുത്തുപറയുന്നതും അവന്റെ ആജ്ഞാനിർദ്ദേശങ്ങൾ വിവരിച്ചുകൊടുക്കുന്നതും ‘ദിക്റി’ന്റെ അർത്ഥപരിധിയിൽ ഉൾപ്പെടുന്നു. നിന്നും ഇരുന്നും കുമ്പിട്ടും സാഷ്ടാംഗത്തിലായും അല്ലാഹുവിന്റെ വചനങ്ങൾ പാരായണം ചെയ്യുകയും അവന്റെ മഹത്വം എടുത്തുപറയുകയും അവനോട് പ്രാർഥിക്കുകയും ചെയ്യുന്ന നമസ്കാരം എന്ന ആരാധനാകർമ്മം ദിക്റിന്റെ മികച്ച രൂപങ്ങളിലൊന്നാകുന്നു.

أَتْلُ مَا أُوْحِيَ إِلَيْكَ مِنَ الْكِتَابِ وَأَقِمِ الصَّلَاةَ ۖ إِنَّ
الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ ۗ وَلَذِكْرُ اللَّهِ
أَكْبَرُ ۗ وَاللَّهُ يَعْلَمُ مَا تَصْنَعُونَ ﴿١٤﴾

“(നബിയേ), വേദഗ്രന്ഥത്തിൽനിന്ന് നിനക്ക് ബോധനം നൽകപ്പെട്ടത് ഓതിക്കേൾപ്പിക്കുകയും, നമസ്കാരം മുറപോലെ നിർവ്വഹിക്കുകയും ചെയ്യുക. തീർച്ചയായും നമസ്കാരം നീചവൃത്തിയിൽ നിന്നും നിഷിദ്ധ കർമ്മത്തിൽനിന്നും തടയുന്നു. അല്ലാഹുവെ ഓർമ്മിക്കുക എന്നത് ഏറ്റവും മഹത്തായ കാര്യം തന്നെയാകുന്നു. നിങ്ങൾ പ്രവർത്തിക്കുന്നതെന്തോ അത് അല്ലാഹു അറിയുന്നു” (വി.ഖു 29:45)

فَأَصْبِرْ عَلَىٰ مَا يَقُولُونَ وَسَبِّحْ بِحَمْدِ رَبِّكَ قَبْلَ طُلُوعِ
السَّمْسِ وَقَبْلَ غُرُوبِهَا ۖ وَمِنْ أَتَائِ اللَّيْلِ فَسَبِّحْ وَأَطْرَافَ النَّهَارِ
لَعَلَّكَ تَرْضَىٰ ﴿١٥﴾

“ആയതിനാൽ ഇവർ പറയുന്നതിന്റെ പേരിൽ നീ ക്ഷമിക്കുക. സൂര്യോദയത്തിന് മുമ്പും സൂര്യസ്തമയത്തിനു മുമ്പും നിന്റെ രക്ഷിതാവിനെ സ്തുതിക്കുന്നതോടൊപ്പം അവന്റെ പരിശുദ്ധിയെ നീ പ്രകീർത്തിക്കുകയും ചെയ്യുക. രാത്രിയിലെ ചില നാഴികകളിലും പകലിന്റെ ചില ഭാഗങ്ങളിലും നീ അവന്റെ പരിശുദ്ധിയെ പ്രകീർത്തിക്കുക, നിനക്ക് സംതൃപ്തി കൈവന്നേക്കാം” (വി.ഖു 20:130)

സൽബുദ്ധിയുള്ളവരുടെ രണ്ടാമത്തെ വിശേഷഗുണമായി 3:191ൽ പറഞ്ഞിട്ടുള്ളത് ആകാശങ്ങളുടെയും ഭൂമിയുടെയും സൃഷ്ടിപ്പിന്റെ മൗലികതയെക്കുറിച്ച് അവർ ചിന്തിക്കുകയും ബോധ്യപ്പെട്ട സത്യം രക്ഷിതാവിനോട് അവർ ഏറ്റു പറയുകയും ചെയ്യും എന്നതാണ്. ഏത് കാലത്തുള്ള ചിന്താശീലരെയും ആകാശത്തെ അത്ഭുതങ്ങൾ വിസ്മയിപ്പിച്ചിട്ടുണ്ട്. സൂര്യനും ചന്ദ്രനും നക്ഷത്രങ്ങളും നിശ്ചിത പഥങ്ങളിലൂടെ ക്രമാനുസൃതം സഞ്ചരിക്കുന്ന വ്യവസ്ഥ യാദൃച്ഛികമായി രൂപം കൊണ്ടതാകാൻ സാധ്യതയില്ലെന്ന് പക്ഷമതികൾ എക്കാലത്തും മനസ്സിലാക്കിയിരുന്നു. ആകാശഗോളങ്ങളുടെ ഗതി നിർണ്ണയിക്കുന്ന ശക്തി ബന്ധങ്ങളെ സംബന്ധിച്ച് ശാസ്ത്രജ്ഞർ കൂടുതൽ അറിവ് നേടിയ ആധുനിക കാലത്തും അവയുടെ ഭ്രമണപരിക്രമണ വ്യവസ്ഥ വിസ്മയം ജനിപ്പിച്ചുകൊണ്ടേയിരിക്കുന്നു.

وَسَخَّرَ لَكُمْ الَّيْلَ وَالنَّهَارَ وَالشَّمْسَ وَالْقَمَرَ وَالنُّجُومَ
مُسَخَّرَاتٌ بِأَمْرِي إِنَّ فِي ذَلِكَ لَآيَاتٍ لِّقَوْمٍ يَعْقِلُونَ

“രാവിനെയും പകലിനെയും സൂര്യനെയും ചന്ദ്രനെയും അവൻ നിങ്ങൾക്ക് വിധേയമാക്കിത്തന്നിരിക്കുന്നു. നക്ഷത്രങ്ങളും അവന്റെ കല്പനയ്ക്ക് വിധേയമാക്കപ്പെട്ടത് തന്നെ. ചിന്തിക്കുന്ന ജനങ്ങൾക്ക് തീർച്ചയായും അതിൽ ദൃഷ്ടാന്തങ്ങളുണ്ട്.” (വി.ഖു 16:12)

قُلِ انظُرُوا مَاذَا فِي السَّمَوَاتِ وَالْأَرْضِ وَمَا تُعْزِي الْأَيْتِ
وَالنُّذُرِ عَن قَوْمٍ لَا يُؤْمِنُونَ ﴿١١﴾

“(നബിയേ) പറയുക: ആകാശങ്ങളിലും ഭൂമിയിലും എന്തൊക്കെയാണുള്ളതെന്ന് നിങ്ങൾ നോക്കൂ. വിശ്വസിക്കാത്ത ജനങ്ങൾക്ക് ദൃഷ്ടാന്തങ്ങളും താക്കീതുകളും എന്ത് ഫലം ചെയ്യാനാണ്?” (വി.ഖു 10:19)

സത്യവിരുദ്ധമായത്, നിരർഥകമായത്, പ്രയോജനരഹിതമായത്, ശരിയായ വ്യവസ്ഥയും, ക്രമവും ഇല്ലാത്തത് എന്നൊക്കെയുള്ള അർത്ഥത്തിലാണ് باطل (ബാതിൽ) എന്ന പദം പ്രയോഗിക്കപ്പെടുന്നത്. ശരി, സത്യം, ന്യായം, സാർഥകമായത്, സാധ്യതയുള്ളത് എന്നൊക്കെ അർത്ഥമുള്ള حق (ഹഖ്ഖ്) എന്ന പദത്തിന്റെ വിപരീതമെന്ന നിലയിലാണ് ‘ബാതിൽ’ എന്ന പദം മിക്കപ്പോഴും പ്രയോഗിക്കാറുള്ളത്. ആകാശങ്ങളും ഭൂമിയും അവയ്ക്കിടയിലുള്ളതും അല്ലാഹു സൃഷ്ടിച്ചത് ന്യായമായ വ്യവസ്ഥ പ്രകാരമാണെന്ന് ചുരുങ്ങിയ അന്തിമ വ്യക്തമാക്കിയിട്ടുണ്ട്.

مَا خَلَقْنَا السَّمَوَاتِ وَالْأَرْضِ وَمَا بَيْنَهُمَا إِلَّا بِالْحَقِّ وَأَجَلٍ مُّسَمًّى
وَالَّذِينَ كَفَرُوا عَمَّا أُنذِرُوا مُعْرِضُونَ ﴿٣﴾

“ആകാശങ്ങളും ഭൂമിയും അവയ്ക്കിടയിലുള്ളതും നാം സൃഷ്ടിച്ചത് ശരിയായ വ്യവസ്ഥയിലും നിർണിതമായ ഒരു അവധി വെച്ചുകൊണ്ടും മാത്രമാകുന്നു. സത്യനിഷേധികളാകട്ടെ തങ്ങൾക്ക് താക്കീത് നൽകപ്പെട്ടത് ശ്രദ്ധിക്കാതെ തിരിഞ്ഞുകളയുന്നവരാകുന്നു.” (വി.ഖു 46:3)

وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا لِعِبَادٍ ﴿١٦﴾

“ആകാശത്തെയും ഭൂമിയെയും അവ രണ്ടിനും ഇടയിലുള്ളതിനെയും നാം കളിയായി സൃഷ്ടിച്ചതല്ല.” (വി.ഖു 21:16)

കലാകാരന്മാരും ശില്പികളും ശാസ്ത്രജ്ഞരും തങ്ങളുടെ സൃഷ്ടികളെ അഥവാ നിർമ്മിതികളെക്കുറിച്ച് അഭിമാനിക്കാറുണ്ട്. അവയൊക്കെ ജനശ്രദ്ധ ആകർഷിക്കുന്നുമുണ്ട്. യഥാർത്ഥത്തിൽ അല്ലാഹു സൃഷ്ടിച്ച വസ്തുക്കളെ അനുകരിക്കുകയോ അവയുടെ ഘടനയിൽ ചില മാറ്റങ്ങളും കൂട്ടിച്ചേർക്കലുകളും നടത്തുകയോ ആണ് അവർ ചെയ്യുന്നത്. അവരുടെ ശില്പങ്ങളും നിർമ്മിതികളും ജീവചൈതന്യമോ പ്രകൃതിയിലെ വസ്തുക്കളെപ്പോലുള്ള മൗലികത്വമോ ഉള്ളതല്ലെന്ന് ആർക്കും വ്യക്തമാകും. മാത്രമല്ല, മനുഷ്യർ നിർമ്മിച്ച പലതും പരിസ്ഥിതിക്ക് ഗുരുതരമായ ആഘാതമേല്പിക്കുന്നതും ജീവ-സസ്യവർഗങ്ങളുടെ

നിലനില്പിന് ഹാനി വരുത്തുന്നതുമാകുന്നു. അല്ലാഹു സൃഷ്ടിച്ച വസ്തുക്കളുടെ ഘടനാഭേദതയും മൗലികതയും ഗുണമേന്മയും സൽബുദ്ധിയുള്ള ആർക്കും തിരിച്ചറിയാതാവുകയില്ല.

قُلْ مَنْ رَبُّ السَّمَوَاتِ وَالْأَرْضِ قُلِ اللَّهُ قُلْ أَفَأَخَذْتُمْ مِنْ دُونِهِ
أَوْلِيَاءَ لَا يَمْلِكُونَ لِأَنفُسِهِمْ نَفْعًا وَلَا ضَرًّا قُلْ هَلْ يَسْتَوِي الْأَعْمَى
وَالْبَصِيرُ أَمْ هَلْ نَسْتَوِي الظُّلُمَاتُ وَالنُّورُ أَمْ جَعَلُوا لِلَّهِ شُرَكَاءَ
خَلَقُوا كَخَلْقِهِ فَتَشَبَّهُ الْخَلْقَ عَلَيْهِمْ قُلِ اللَّهُ خَلَقَ كُلَّ شَيْءٍ وَهُوَ
الْوَحْدُ الْقَهْرُ ﴿١٦﴾

“(നബിയേ,) ചോദിക്കുക: ആരാണ് ആകാശങ്ങളുടെയും ഭൂമിയുടെയും രക്ഷിതാവ്? പറയുക: അല്ലാഹുവാണ്. ചോദിക്കുക: എന്നിട്ടും അവന് പുറമെ, അവർക്ക് തന്നെ ഉപകാരമോ ഉപദ്രവമോ ചെയ്യാൻ കഴിവില്ലാത്ത ചില രക്ഷാധികാരികളെ നിങ്ങൾ സ്വീകരിച്ചിരിക്കുകയാണോ? ചോദിക്കുക: അന്ധനും കാഴ്ചയുള്ളവനും തുല്യരാകുമോ? അഥവാ ഇരുട്ടും വെളിച്ചവും തുല്യമാകുമോ? അതല്ല, അല്ലാഹുവിന് പുറമെ അവർ പങ്കാളികളാക്കിവെച്ചവർ, അവൻ സൃഷ്ടിക്കുന്നതുപോലെത്തന്നെ സൃഷ്ടി നടത്തിയിട്ട് (ഇരുവിഭാഗത്തിന്റെയും) സൃഷ്ടികൾ അവർക്ക് തിരച്ചറിയാതായിട്ടുണ്ടോ? പറയുക: അല്ലാഹുവത്രെ എല്ലാവസ്തുക്കളുടെയും (സൃഷ്ടാവ്). അവൻ ഏകനും സർവ്വാധിപതിയുമാകുന്നു.” (വി.ഖു 13:16)

الَّذِي أَحْسَنَ كُلَّ شَيْءٍ خَلَقَهُ، وَبَدَأَ خَلْقَ الْإِنْسَانِ مِنْ طِينٍ
﴿٧﴾ ثُمَّ جَعَلَ نَسْلَهُ مِنْ سُلَالَةٍ مِنْ مَاءٍ مَهِينٍ ﴿٨﴾ ثُمَّ
سَوَّاهُ وَنَفَخَ فِيهِ مِنْ رُوْحِهِ وَجَعَلَ لَكُمُ السَّمْعَ
وَالْأَبْصَرَ وَالْأَفْئِدَةَ قَلِيلًا مَّا تَشْكُرُونَ ﴿٩﴾

“സൃഷ്ടിച്ച എല്ലാ വസ്തുക്കളെയും വിശിഷ്ടമാക്കിയവനത്രെ അല്ലാഹു. മനുഷ്യന്റെ സൃഷ്ടി കളിമണ്ണിൽ നിന്ന് അവൻ ആരംഭിച്ചു. പിന്നെ അവന്റെ സന്തതിയെ നിസ്സാരമായ ഒരു ദ്രാവകത്തിന്റെ സാരാംശത്തിൽ നിന്ന് അവൻ ഉണ്ടാക്കി. പിന്നെ അവനെ ശരിയായ രൂപത്തിലാക്കുകയും, തന്റെ വകയായുള്ള ആത്മാവ് അവനിൽ ഊതുകയും ചെയ്തു. നിങ്ങൾക്ക് അവൻ കേൾവിയും കാഴ്ചകളും ഹൃദയങ്ങളും ഉണ്ടാക്കിത്തരികയും ചെയ്തു. കുറച്ചു മാത്രമേ നിങ്ങൾ നന്ദി കാണിക്കുന്നുള്ളൂ.” (വി.ഖു 32:7-9)

ആകാശഭൂമികളുടെ സൃഷ്ടിപ്പിനെക്കുറിച്ച് ചിന്തിച്ചിട്ട് രക്ഷിതാവിന്റെ അപാരമായ മഹത്വം ബോധ്യപ്പെട്ടവർ വിനയപൂർവ്വം പറയുന്ന വാക്കാണ് “ഞങ്ങളുടെ രക്ഷിതാവേ, നിരർഥകമായിട്ടല്ല നീ ഇതൊന്നും സൃഷ്ടിച്ചത്. നീ എത്രയോ പരിശുദ്ധൻ! അതിനാൽ നരകശിക്ഷയിൽ നിന്ന് ഞങ്ങളെ കാത്തുരക്ഷിക്കണേ” എന്നത്. പരമാണുവും അതിനുള്ളിലെ സൂക്ഷ്മ കണങ്ങളും ജീവകോശങ്ങളും ബീജങ്ങളും അണ്ഡങ്ങളും ജീനുകളും മുതൽ നക്ഷത്ര സമൂഹങ്ങൾ വരെ സകലതും അന്യനമായ വ്യവസ്ഥയോടും അനി

തരമായ മൗലികതയോടും കൂടെ സൃഷ്ടിച്ചു സംവിധാനിച്ച രക്ഷിതാവ് മാത്രമാണ് ആരാധിക്കപ്പെടാനും പ്രാർഥിക്കപ്പെടാനും യോഗ്യനെന്ന് സൽബുദ്ധിയുള്ള ചിന്തകർക്ക് യാതൊരു ആശയക്കുഴപ്പവും കൂടാതെ വ്യക്തമായി ബോധ്യപ്പെടുന്നു. സാക്ഷാൽ രക്ഷിതാവിനെയല്ലാതെ അവന്റെ സൃഷ്ടികളെയോ അവരുടെ നിർമ്മിതികളെയോ ദൈവങ്ങളാക്കുന്നത്, ആരാധിക്കുന്നത്, പ്രാർഥിക്കുന്നത് രക്ഷിതാവ് മുന്നറിയിപ്പ് നൽകിയ നരകശിക്ഷയ്ക്ക് നിമിത്തമാകുമെന്ന യാഥാർത്ഥ്യം അവർ തിരിച്ചറിയുകയും ചെയ്യും. ആ തിരിച്ചറിവിന്റെ ഫലമാണ് 3:190 മുതൽ 194 കൂടിയുള്ള സൂക്തങ്ങളിൽ ഉദ്ധരിക്കപ്പെട്ട അവരുടെ വാക്കുകൾ.

ഉപകാരമോ ഉപദ്രവമോ ചെയ്യാൻ കഴിവില്ലാത്ത വ്യക്തികളെയും വസ്തുക്കളെയും ദൈവങ്ങളെന്ന് പേരിട്ട് ആരാധിക്കുന്നവർ സാക്ഷാൽ ലോകരക്ഷിതാവിനെ അപമാനിക്കുകയാണ് ചെയ്യുന്നത്. അതിനുള്ള ശിക്ഷ അപമാനിയായ ശാശ്വതമായ നരകാഗ്നിയിൽ വെന്തരിയുകയത്രെ. ലോകരക്ഷിതാവല്ലാത്തവരെ ദിവ്യത്വത്തിൽ പങ്കാളികളാക്കി ആരാധിക്കുന്നത് ഗുരുതരമായ അക്രമമാണെന്ന് ഖുർആനിൽ വ്യക്തമാക്കിയിട്ടുണ്ട്. ആ അക്രമം ചെയ്തവർക്ക് പരലോകത്ത് സഹായികളാകാനും ഉണ്ടാവില്ല.

الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ هُمُ الْأَمَنُّ وَهُمْ مُّهْتَدُونَ ﴿٨٢﴾

“വിശ്വസിക്കുകയും തങ്ങളുടെ വിശ്വാസത്തിൽ അക്രമം കൂട്ടിക്കലർത്താതിരിക്കുകയും ചെയ്തവരാരോ അവർക്കാണ് നിർഭയത്വമുള്ളത്. അവർ തന്നെയാണ് നേർമാർഗ്ഗം പ്രാപിച്ചവർ.” (വി.ഖു 6:82)

وَإِذْ قَالَ لِقَمْنٍ لَّيْنَهُ، وَهُوَ يَعْظُهُ، يَبْنِي لَأَشْرِكَ بِاللَّهِ إِنَّكَ الشِّرْكَ لَظُلْمٌ عَظِيمٌ ﴿١٢﴾

“ലുഖ്മാൻ തന്റെ മകൻ സദുപദേശം നൽകിക്കൊണ്ടിരിക്കെ അവനോട് ഇപ്രകാരം പറഞ്ഞ സന്ദർഭം (ശ്രദ്ധേയമാകുന്നു:) എന്റെ കുഞ്ഞുമകനേ, നീ അല്ലാഹുവോട് പങ്കാളിയെ ചേർക്കരുത്. തീർച്ചയായും അങ്ങനെ പങ്കാളിയെ ചേർക്കുന്നത് വലിയ അക്രമം തന്നെയാകുന്നു.” (വി.ഖു 31:13). 3:192 ൽ വിശ്വാസത്തിലേക്ക് ക്ഷണിക്കുന്നവർ എന്ന് പറഞ്ഞതിൽ പ്രവാചകന്മാരും അവരുടെ പാത പിന്തുടർന്ന സത്യപ്രബോധകരും ഉൾപ്പെടുന്നു. പ്രപഞ്ചമാകെ സൃഷ്ടിച്ചു പരിപാലിക്കുന്നത് ഏക രക്ഷിതാവായെന്ന യാഥാർത്ഥ്യം ബോധ്യപ്പെട്ട ഏതൊരാളും കണിശമായ ഏകദൈവവിശ്വാസത്തിലേക്കുള്ള ക്ഷണം കേട്ടാൽ സംശയിച്ചു നില്ക്കാതെ വിശ്വാസം കൈക്കൊള്ളും. ഇത് എക്കാലത്തെയും അനുഭവമാണ്. തികഞ്ഞ യാഥാർത്ഥ്യബോധത്തോടെ അല്ലാഹുവിൽ വിശ്വസിക്കുന്നവർ അവനോട് പ്രാർഥിക്കുന്നത് ഏതെല്ലാം കാര്യങ്ങൾക്ക് വേണ്ടിയാണിരിക്കുമെന്ന് ഈ സൂക്തത്തിൽ നിന്നും അടുത്ത സൂക്തത്തിൽ നിന്നും ഗ്രഹിക്കാം. സമ്പത്തിനോ പ്രതാപത്തിനോ അധികാരത്തിനോ വേണ്ടിയല്ല, പാപമോചനത്തിനും പുണ്യവാന്മാരുടെ കൂട്ടത്തിൽ ഉൾപ്പെട്ടുകൊണ്ടുള്ള മരണത്തിനും പരലോകത്തെ അനുഗ്രഹങ്ങൾക്കും വേണ്ടിയാണ് അവർ രക്ഷിതാ

വിനോട് തേടുന്നത്. പ്രവാചകന്മാരും സച്ചരിതരും വിവിധ സന്ദർഭങ്ങളിൽ അല്ലാഹുവോട് പ്രാർഥിച്ച വാക്യങ്ങൾ സത്യവിശ്വാസികളുടെ അറിവിനായി ഖുർആനിൽ ഉൾക്കൊള്ളിച്ചിട്ടുണ്ട്. അവയെല്ലാം മാതൃകാപരമായ പ്രാർഥനകളാകുന്നു. ചില ഉദാഹരണങ്ങൾ:

رَبَّنَا ظَلَمْنَا أَنفُسَنَا وَإِن لَّنَا تَغْفِرٌ لَّنَا وَرَحْمَةً لَّنَكُونُ مِنْ الْخَاشِعِينَ ﴿١٣﴾

“ഞങ്ങളുടെ രക്ഷിതാവേ, ഞങ്ങൾ ഞങ്ങളോട് തന്നെ അക്രമം ചെയ്തിരിക്കുന്നു. നീ ഞങ്ങൾക്ക് പൊറുത്തുതരികയും കരുണ കാണിക്കുകയും ചെയ്തില്ലെങ്കിൽ ഞങ്ങൾ നഷ്ടക്കാരുടെ കൂട്ടത്തലായിപ്പോകും.” (വി.ഖു 7:23)

فَاطِرَ السَّمَوَاتِ وَالْأَرْضِ أَنْتَ وَلِيِّ الْإِنْسَانِ فِي الْآخِرَةِ تَوَفَّنِي مُسْلِمًا وَأَلْحِقْنِي بِالصَّالِحِينَ ﴿١٠١﴾

“ആകാശങ്ങളുടെയും ഭൂമിയുടെയും സ്രഷ്ടാവേ, നീ ഇഹത്തിലും പരത്തിലും എന്റെ രക്ഷാധികാരിയാകുന്നു. നീ എന്നെ മുസ്ലിമായി മരിപ്പിക്കുകയും സജ്ജനങ്ങളുടെ കൂട്ടത്തിൽ ചേർക്കുകയും ചെയ്യേണമേ.” (വി.ഖു 12:101)

رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ

“ഞങ്ങളുടെ രക്ഷിതാവേ, ഞങ്ങൾക്കും വിശ്വാസത്തോടെ ഞങ്ങൾക്കു മുമ്പ് കഴിഞ്ഞുപോയ ഞങ്ങളുടെ സഹോദരങ്ങൾക്കും നീ പൊറുത്തു തരണമേ. സത്യവിശ്വാസം സ്വീകരിച്ചവനോട് ഞങ്ങളുടെ ഹൃദയങ്ങളിൽ നീ യാതൊരു വിദ്വേഷവും ഉണ്ടാക്കരുതേ. ഞങ്ങളുടെ രക്ഷിതാവേ, തീർച്ചയായും നീ ഏറെ ദയയുള്ളവനും കരുണാനിധിയുമാകുന്നു.” (വി.ഖു 59:10)

കെ എം മൗലവി മെമ്മോറിയൽ ഓർഫനേജ് അറബിക് കോളെജ്

തിരുരങ്ങാടി, മലപ്പുറം ജില്ല 676 306, PH: 0494 2461575

പ്രവേശന അറിയിപ്പ്

തിരുരങ്ങാടി മുസ്ലിം ഓർഫനേജ് കമ്മിറ്റിയുടെ കീഴിൽ വളരെ പ്രശസ്തമായി പ്രവർത്തിച്ചുവരുന്ന കെ എം മൗലവി മെമ്മോറിയൽ ഓർഫനേജ് അറബിക് കോളെജിലേക്ക് അഫ്സൽ ഉലമ പ്രിലിമിനറി/ബിഎ ക്ലാസുകളിലേക്ക് പ്രവേശനം ആരംഭിച്ചിരിക്കുന്നു.

അർഹരായ അഗതികൾക്കും യതീമുകൾക്കും സൗജന്യ ഭക്ഷണവും താമസവും നൽകുന്നതാണ്. അപേക്ഷ നിശ്ചിത ഫോറത്തിൽ ഉടനെ കോളെജ് ഓഫീസിൽ എത്തിക്കേണ്ടതാണ്.

കെ എം എം എം ഒ അറബിക് കോളെജിലേക്ക് പ്രാപ്തരായ അധ്യാപകരെയും തിരുരങ്ങാടി യതീനംബാനയിലേക്ക് വാർഡനെയും ക്ലർക്കിനെയും പാചകജോലിക്കാരനെയും (പുരുഷൻ) ആവശ്യമുണ്ട്.

മാനേജർ